

સત્સંગ સમાચાર

અનુપમ મિશનનાં વિવિધ કેન્દ્રોમાં શ્રાવણ માસ સમૂહ મહાપૂજા

સંતભગવંત સાહેબજીની આજ્ઞાથી અનુપમ મિશનનાં વિવિધ સત્સંગ કેન્દ્રોમાં પ્રતિ વર્ષ શ્રાવણ માસ નિમિત્તે સમૂહ મહાપૂજાનું સુંદર આયોજન થાય છે. આ વર્ષે નૂતન મંદિરનિર્માણ અંતર્ગત વિશેષ પ્રાર્થનાઓ ધરવાના ભાવથી સમૂહ મહાપૂજાનાં આયોજન સર્વત્ર થયાં.

*** ચરોતર પ્રદેશ :** ૧૧ ઓગસ્ટના રોજ સંતભગવંત સાહેબજી અને સદ્ગુરુ સંતોના દિવ્ય સાંનિધ્યે ચરોતર પ્રદેશના ભક્તોએ તપોભૂમિ બ્રહ્મજ્યોતિના યોગીપ્રસાદના હોલમાં ભેગા મળી સમૂહ મહાપૂજામાં ભક્તિ-અર્ધ્ય અર્પણ કર્યો, પૂ. બિમલભાઈ અને પૂ. ભરતભાઈ પંડ્યાએ આચાર્યપદે બિરાજી મહાપૂજાવિધિ કરાવી. આણંદ, મોગરી, કરમસદ, વલ્લભવિદ્યાનગર, ખંભાત, નડિયાદ આદિ મંડળોનાં ૧૨૫થી વધુ યુગલોએ યજમાનપદે બિરાજી દિવ્ય મહાપૂજાવિધિનો લાભ લીધો. સંતોએ યજમાનોને નાડાછડી બાંધી, ખેસ અર્પણ કરી આશીર્વાદ દીધા. સંતભગવંત સાહેબજી અને સદ્ગુરુ સંતોએ સૌ પર આશીર્વાદની વર્ષા કરી. દિવ્ય મહાપૂજા વિધિ બાદ ચરોતર પ્રદેશના તેજસ્વી તારલાઓને 'અનાદિ મહામુક્ત સોનાબા કેળવણી કૌશલ્ય પુસ્કાર' અર્પણ કરાયા. પૂ. ડૉ. ભરતભાઈ પંડ્યાએ પ્રાસંગિક ઉદ્બોધન કરી સૌ પ્રતિભાસંપન્ન વિદ્યાર્થીઓની સિદ્ધિને બિરદાવી. સમગ્ર કાર્યક્રમનાં સંચાલન યોગેશભાઈ મારફતિયા અને કૃણાલભાઈ પટેલે કર્યા. ◆

*** ગુરુસભા, મોગરી :** ૧૫ ઓગસ્ટ, રક્ષાબંધનના પાવન દિવસે યુવાનોની અઠવાડિક સત્સંગસભા-ગુરુસભામાં શ્રાવણ માસ તથા સંત પૂ. યજ્ઞેશભાઈના ૫૭મા પ્રાગટ્યદિન નિમિત્તે સમૂહ મહાપૂજા યોજાઈ. આ પ્રસંગે સંતભગવંત સાહેબજી અને સદ્ગુરુ સંતોની દિવ્ય સંનિધિ પ્રાપ્ત થઈ. આ મહાપૂજામાં ૧૫૦થી વધુ યુવાનો યજમાન પદે બિરાજ્યા અને યુવાનોએ જ આચાર્યપદે બિરાજી મહાપૂજા સંપન્ન કરાવી. આ પ્રસંગે સંતભગવંત સાહેબજીએ રાજીપો દર્શાવ્યો તથા સ્વાતંત્ર્યપર્વ નિમિત્તે દેશભક્તિ મહેંકી ઊઠે તેવા સૌને પ્રેરણાદાયી આશીર્વાદ પ્રદાન કર્યા. મહાપૂજા અંતે સભાના સૌ સભ્યોને રક્ષાબંધન નિમિત્તે સંતોએ રક્ષાસૂત્ર બાંધી કૃતાર્થ કર્યા. ◆

*** દહેગામ :** ૨૦ ઓગસ્ટના રોજ સદ્ગુરુ સંત પૂ. હર્ષદદાદા તેમજ પૂ. ગોવિંદભાઈ, પૂ. બિમલભાઈ, પૂ. નિખિલભાઈ આદિ સંતોની દિવ્ય ઉપસ્થિતિમાં દહેગામ સ્થિત 'સાયોમૃત' મંદિરે સમૂહ મહાપૂજા સંપન્ન થઈ. આ પ્રસંગે દહેગામ મંડળના ભક્તોએ મહાપૂજામાં બિરાજી

પ્રાર્થનાઓ ધરી. પૂ. બિમલભાઈએ ભક્તિપૂર્ણ ભાવે મહાપૂજાવિધિ સંપન્ન કરાવી. પૂ. હર્ષદદાદા અને પૂ. ગોવિંદભાઈ આદિ સંતોએ તેમજ વડીલોએ આશીર્વાદ પ્રદાન કર્યા. મહાપૂજાની દિવ્યતા માણી પ્રાર્થનાપૂર્ણ હૈયે સૌ વિસર્જિત થયાં. ◆

*** સાઠંબા :** ૨૫ ઓગસ્ટના રોજ પૂ. ગોવિંદભાઈ, પૂ. અશોકભાઈ, પૂ. નરેન્દ્રભાઈ, પૂ. નિખિલભાઈ આદિ સંતોની દિવ્ય ઉપસ્થિતિમાં સાઠંબા મંડળના ભક્તોએ શ્રાવણ માસ નિમિત્તે મહાપૂજાવિધિ સંપન્ન કરી. આ પ્રસંગે પૂ. શાંતિદાદાનો પ્રાગટ્યદિન ઊજવી વિશેષ ભક્તિ અદા કરી. ભક્તોએ અદ્ભુત માલાત્મ્યગાન કર્યાં. નરસીદાસ, ધનજીમામા, વસંતદાદા આદિ વડીલોની હુંફ અને માર્ગદર્શન હેઠળ આખો કાર્યક્રમ સંપન્ન થયો. પૂ. ગોવિંદભાઈએ આશીર્વાદ વરસાવી સૌને કૃતાર્થ કર્યાં. ◆

*** સૌરાષ્ટ્ર પ્રદેશ :** સૌરાષ્ટ્ર પ્રદેશનાં વિવિધ મંડળોમાં સંતો દ્વારા મહાપૂજા કરી સૌનાં કલ્યાણ અર્થે પ્રાર્થનાઓ ધરાઈ. ૩ અને ૪ ઓગસ્ટના રોજ પૂ. હરેશભાઈ ઝાલાવાડિયા દ્વારા માથાસુરિયા, ભેરાળા અને સવની ખાતે મહાપૂજા વિધિ સંપન્ન થઈ, જેમાં સ્થાનિક મુક્તો મોટી સંખ્યામાં યજમાનપદે બિરાજ્યા. ૧૧ અને ૧૨ ઓગસ્ટના રોજ પૂ. અશોકભાઈ દ્વારા રાજકોટ, મોટા દળવા, નાની વાવડી-મોરબી, જૂનાગઢ ને વિસાવદર ખાતે મહાપૂજા સંપન્ન થઈ. આ દિવ્ય મહાપૂજા વિધિમાં સ્થાનિક ભક્તોએ ઉત્સાહભેર સહભાગી બની ભક્તિ અદા કરી. ◆

અક્ષર દેરી-માણાવદર ખાતે ૨૪ ઓગસ્ટના રોજ શ્રી ઠાકોરજી અને સંતોની દિવ્ય સંનિધિમાં સ્થાનિક ભક્તોએ યજમાનપદે બિરાજી મહાપૂજામાં ભાગ લીધો. સંતોએ સૌ પર આશીર્વાદ વરસાવી ધન્ય કર્યાં. વિશેષમાં નૂતન મંદિરનિર્માણ તેમજ મૂર્તિપ્રતિષ્ઠા મહોત્સવમાં તન-મન-ધન અને આત્માથી સેવામાં જોડાઈ શકાય તેવી પ્રાર્થનાઓ સૌએ કરી. વળી, પ્રતિવર્ષની જેમ ૨૨થી ૨૪ ઓગસ્ટ દરમિયાન પારાયણનાં સુંદર આયોજન થયાં. જેમાં પૂ. અરુણભાઈ, પૂ. દિલીપભાઈ, પૂ. ગૌતમભાઈ, પૂ. દિવ્યેશભાઈ, પૂ. રણછોડભાઈની સંનિધિમાં રાજકોટના અક્ષરમુક્ત મુકુંદભાઈએ વચનામૃત પર પારાયણ કરી સત્સંગની ઉમદા સમજણ પ્રદાન કરી. આ પારાયણ દરમિયાન પૂ. દિનેશભાઈ, પૂ. દિવ્યેશભાઈ, પૂ. દિલીપભાઈ, પૂ. અશોકભાઈ આદિ સંતોએ તેમજ મોરીસાહેબ, થોભણભાઈ, સુરેશભાઈ આદિ ભક્તોએ માલાત્મ્યગાન કર્યાં. વળી, જન્માષ્ટમી પર્વની ઉજવણી કરી બ્રહ્માનંદ કર્યો. ◆

*** ખારઘર, નવી મુંબઈ :** ૧૮ ઓગસ્ટના રોજ નવી મુંબઈના ખારઘર સ્થિત મંદિરે પૂ. દિનેશભાઈ, પૂ. હરિભાઈ, પૂ. યજ્ઞેશભાઈ, પૂ. શ્રેયસભાઈ આદિ સંતોના સાંનિધ્યે સમૂહ મહાપૂજાનું આયોજન થયું. ગુરુસભાના યુવાનો સરજૂભાઈ અને હાર્દિકભાઈ બ્રહ્મજ્યોતિ-મોગરીથી મહાપૂજા વિધિ કરાવવા માટે મુંબઈ પધાર્યા. ૬૦થી વધુ યુગલ યજ્ઞમાનોએ ભાવપૂર્વક મહાપૂજા વિધિનો લાભ લીધો. જગતભાઈએ પ્રાસંગિક ઉદ્બોધનમાં નૂતન મંદિર નિર્માણ સેવામાં સૌને જોડાવા હાકલ કરી. નતાશાબહેન અને પારસભાઈએ માહાત્મ્યગાન કર્યાં. પૂ. યજ્ઞેશભાઈએ આશીર્વાદ પ્રદાન કર્યાં. મંદિરનિર્માણ સેવા અર્થે એકત્ર કરાયેલ સેવારાશિ સંતોને અર્પણ કરી ભક્તોએ ધન્યભાવ ધર્યાં. ◆

*** વેમાર :** સંતભગવંત સાહેબજી અને સદ્ગુરુ સંતોની પ્રત્યક્ષ સંનિધિમાં ૩૧ ઓગસ્ટના રોજ ઉપાસના ધામ-વેમાર ખાતે સદ્ગુરુ સંત પૂ. શાંતિદાદાના ૭૮મા પ્રાગટ્યપર્વ અને પૂ. દિલીપભાઈના ૭૦મા પ્રાગટ્યદિનની સાથે સ્થાનિક ભક્તોની સમૂહ મહાપૂજાનું દિવ્ય આયોજન થયું. આ પ્રસંગે સૌ ભક્તો ગુણાતીત સાધુના મહિમામાં તેમજ ભક્તોના ભક્તિભાવમાં ગરકાવ થયા. સંતભગવંત સાહેબજીએ સંપ, સુહૃદભાવ અને એકતા રાખી, હળીમળીને સત્સંગનાં કાર્યો સાકાર કરવાની સમજ આપી. સામૂહિક જપયજ્ઞ કરી બ્રહ્મજ્યોતિ, મોગરી ખાતે નિર્માણાધીન નૂતન મંદિર માટે સૌએ પ્રાર્થનાઓ ધરી. ◆

તપોભૂમિ બ્રહ્મજ્યોતિ, મોગરી પર રક્ષાબંધનનો ઉત્સવ

૧૫ ઓગસ્ટના શુભ દિવસે તપોભૂમિ બ્રહ્મજ્યોતિ, મોગરી પર પારમિતા મંદિરમાં શ્રી ઠાકોરજી સમક્ષ અનુપમ મિશનના સદ્ગુરુ સંતો અને શ્રી ગુણાતીત જ્યોતનાં સંત બહેનો પૂ. ડૉ. ભાવનાબહેન, પૂ. ડૉ. વીણાબહેન આદિની દિવ્ય ઉપસ્થિતિમાં રક્ષાબંધનનો પવિત્ર ઉત્સવ ઉજવાયો. આ પ્રસંગે પૂ. રતિકાકાએ ગુરુહરિ પપ્પાજી, ગુરુહરિ કાકાજી, અને સંતભગવંત સાહેબદાદાએ સ્થાપેલ અનુપમ મિશનના ભાઈઓ અને ગુણાતીત જ્યોતનાં સંત બહેનોના પવિત્ર સંબંધની અપ્રતિમ વાતો કરી. પૂ. ડૉ. ભાવનાબહેને પ્રાસંગિક ઉદ્બોધન કરી અનુપમ મિશનના સૌ સંત ભાઈઓની આંતરિક-બાહ્ય રક્ષા થાય તેમજ સૌ સાધનામાર્ગે સહજ, સરળ પ્રગતિ કરી પરમની પ્રાપ્તિ કરે તે માટે પ્રાર્થનાઓ ધરી. આ પ્રસંગે દિલ્હી અને પવઈનાં સંત બહેનોએ મોકલાવેલ પ્રાર્થના-આશિષસંદેશનાં પઠન કરાયાં. અનુપમ મિશન સત્સંગસમાજ વતી ઉમીફોઈએ પ્રાસંગિક ઉદ્બોધન કર્યાં. અંતે સંત બહેનોએ સૌ ભાઈઓને રક્ષાસૂત્રનાં બંધન કરી પ્રસાદ અર્પણ કર્યો. સંતભગવંત સાહેબજીએ પધારી સૌને રૂડા આશીર્વાદ પ્રદાન કર્યાં. ◆

તપોભૂમિ બ્રહ્મજ્યોતિ, મોગરી પર ૨૪ ઓગસ્ટના રોજ સંતભગવંત સાહેબજીની દિવ્ય નિશ્રામાં શ્રી કૃષ્ણ પ્રાગટ્યદિન-જન્માષ્ટમીની ભાવપૂર્ણ ઉજવણી સંપન્ન થઈ. આ પ્રસંગે અનુપમ સૂરવૃંદના સંતો અને કલાકાર ભક્તોએ ભગવાન શ્રીકૃષ્ણ અને ભગવાન શ્રી સ્વામિનારાયણની અલૌકિક સ્મૃતિ કરાવતાં દિવ્ય ભજનોની રમઝટ બોલાવી. સૌ કોઈ પ્રભુમાહાત્મ્યમાં તરબોળ થયાં. પૂ. બિમલભાઈએ પ્રાસંગિક ઉદ્બોધન કર્યાં. પૂ. શાંતિદાદા અને સંતભગવંત સાહેબજીએ આશીર્વાદ પ્રદાન કરી પ્રભુપ્રાગટ્યના યથાર્થ મર્મને સમજાવ્યો અને પ્રભુ સદાય સાધુરૂપે પ્રગટ છે તે ભાવના સુદૃઢ કરાવી. સૌએ શ્રીકૃષ્ણ પ્રાગટ્યની આરતી અર્પણ કરી ભાવવંદના ધરી. અંતે પંચાજીરીનો પ્રસાદ ગ્રહણ કરી, યુવાનો દ્વારા આયોજિત મટકીફોડ કાર્યક્રમમાં આનંદ માણ્યો. ◆

બ્રહ્મસ્વરૂપ પ.પૂ. પપ્પાજી પ્રાગટ્યદિને ભાવસભર વંદના

૧ સપ્ટેમ્બર, બ્રહ્મસ્વરૂપ પ.પૂ. પપ્પાજીના ૧૦૩મા પ્રાગટ્યદિને અનુપમ મિશનના સૌ સંતો અને ભક્તોએ પ.પૂ. પપ્પાજીની દિવ્ય સ્મૃતિ કરી હૃદયવંદના અર્પણ કરી. આ પ્રસંગે પૂ. રતિકાકા, વરિષ્ઠ સંતો અને સ્થાનિક ભક્તોએ મોટી સંખ્યામાં પ.પૂ. પપ્પાજી સ્મૃતિતીર્થ-ગાના પધારી પ્રાર્થનાઓ ધરી. અઠવાડિક સત્સંગસભાની દીકરીઓએ કીર્તનભક્તિ અર્પણ કરી. પૂ. રતિકાકા, પૂ. પૂનમદાદા અને પૂ. દિલીપભાઈએ અદ્ભુત માહાત્મ્યગાન કરી આશીર્વાદ વરસાવ્યા. ગુણાતીત જ્યોત વતી પૂ. ડૉ. ભાવનાબહેન અને પૂ. શાલભાઈએ પ્રાસંગિક માહાત્મ્યગાન કરી સૌને પ.પૂ. પપ્પાજીની સ્મૃતિમાં તરબોળ કર્યાં. અંતે મંત્રપુષ્પાંજલિ અર્પણ કરી સૌએ પ.પૂ. પપ્પાજીના શ્રીચરણો વંદનાઓ ધરી. ◆

‘સહજાનંદ કલા સાધના તીર્થ’ના પ્રથમ સોપાનનાં મુક્તાર્પણ

૧ સપ્ટેમ્બર-પ.પૂ. પપ્પાજી પ્રાગટ્યદિનની શુભ તિથિએ તપોભૂમિ બ્રહ્મજ્યોતિ, મોગરી ખાતે સંતભગવંત સાહેબજીની પ્રેરણા અને આશિષથી પ્રારંભ થયેલ અનુપમ મિશન સંચાલિત યોગી વિદ્યાપીઠ પ્રેરિત ‘સહજાનંદ કલા સાધના તીર્થ’ના પ્રથમ સોપાનનાં મુક્તાર્પણ પૂ. શાંતિદાદા અને પૂ. ડૉ. મનોજભાઈ સોનીના વરદ્ હસ્તે થયાં. ઊછરતી પેઢી ગાયન, વાદન, ચિત્ર, શિલ્પ, નૃત્ય આદિ કલાપ્રવૃત્તિમાં પ્રવૃત્ત થાય તેમજ વિશિષ્ટ કળાને શીખવા અને નિખારવા માધ્યમ પ્રાપ્ત થાય તે હેતુથી સંતભગવંત સાહેબજીએ આ કલા સાધના તીર્થ માટે જરૂરી માર્ગદર્શન

આપ્યાં. જેના પ્રથમ સોપાન રૂપે સંગીત-ગાયન અને વાદનનાં સુંદર સર્વોત્તમ પ્રશિક્ષણ પ્રાપ્ત થઈ શકે તેવા કલાગુરુઓ રાહુલભાઈ, તુષારભાઈ, નિખિલભાઈ આદિને જવાબદારી સોંપી અને પૂ. મનોજભાઈ અને સંતોનાં માર્ગદર્શને સંગીત પ્રશિક્ષણ વિભાગના શુભારંભ કરાવ્યા. ટૂંક સમયમાંજ અહીં નૃત્ય, ચિત્ર, શિલ્પ આદિ કળાઓનાં પણ પ્રશિક્ષણ પ્રાપ્ત થશે. ◆

ભારતના ૭૩મા સ્વાતંત્ર્યપર્વની ઉજવણી

*** યોગી વિદ્યાપીઠ, મોગરી :** અનુપમ મિશન પ્રેરિત યોગી વિદ્યાપીઠની વિવિધ વિદ્યાશાખાઓ આનંદ બાલવાડી, મિત્ર પુનર્વસન કેન્દ્ર, જ્ઞાનયજ્ઞ વિદ્યાલય, ઈન્ફર્મેશન ટેકનોલોજી સેન્ટર, અક્ષરપુરુષોત્તમ ટેકનિકલ ઈન્સ્ટિટ્યૂટ દ્વારા યોગી વિદ્યાપીઠ ખાતે ભારતનો ૭૩મો સ્વતંત્રતા મહોત્સવ ભવ્યરીતે ઉજવાયો.

અનુપમ મિશનના અધિક્ષાતા સંતભગવંત સાહેબજીના દિવ્ય સાંનિધ્યમાં યોગી વિદ્યાપીઠના કુલગુરુ પૂ. ડૉ. રતિકાકા, મુંબઈના ચાર્ટર્ડ એકાઉન્ટન્ટ શ્રી કનુભાઈ ગાંધી, અનુપમ મિશનના સંતો, વાલીઓ તેમજ સૌ વિદ્યાર્થીઓની ઉપસ્થિતિમાં અતિથિવિશેષ સુદંત ક્લિનિક, આણંદનાં દંતસર્જન ડૉ. સચિબહેન બત્રા દ્વારા તિરંગાને ગગનમાં ફરકાવવામાં આવ્યો ત્યારે સૌએ રાષ્ટ્રગીતના ગાન સાથે રાષ્ટ્રધ્વજને સલામી આપી ધન્યતા અનુભવી.

પ્રાસંગિક પ્રવચનમાં ડૉ. સચિબહેને અસ્વચ્છતા રૂપી ગુલામીમાંથી મુક્ત થવા હાકલ કરી. સંતભગવંત સાહેબજીએ આશીર્વાદમાં વિદ્યાર્થીઓને ચારિત્ર્ય અને સર્વાંગ ઘડતર માટે માર્ગદર્શન આપી ગુરુદેવ યોગીબાપા અને દેશના આદર્શ પુરુષોનાં જીવનદર્શન કરાવ્યાં.

જ્ઞાનયજ્ઞ વિદ્યાલયની ધોરણ ૮ની ચિ. હીર રાઠોડે હૃદયસ્પર્શી ઉદબોધન કરી સૌનાં હૈયાં દેશપ્રેમથી સભર કરી દીધાં. આઝાદીપર્વે વિદ્યાર્થીઓ દ્વારા વિવિધ સાંસ્કૃતિક કાર્યક્રમો પ્રસ્તુત કરવામાં આવ્યા. આ પ્રસંગે યોગી વિદ્યાપીઠની વિવિધ વિદ્યાશાખાઓના તેજસ્વી વિદ્યાર્થીઓને 'શ્રી મોહનભાઈ શેઠ સ્મૃતિ પુરસ્કાર' પાઠવી વિભૂષિત કરાયા. કુલગુરુ પૂ. ડૉ. રતિભાઈએ મંચસ્થ મહાનુભાવોને સ્મૃતિચિહ્ન પાઠવી અભિવાદન કર્યાં. જ્ઞાનયજ્ઞ વિદ્યાલયનાં ધોરણ ૮અની ચિ. વિધિ પટેલ અને ચિ. કુશ ઉપાધ્યાયે સમગ્ર કાર્યક્રમનું સુંદર સંચાલન કર્યું. ◆

*** નડીઆદ :** નડીઆદ વિદ્યોત્તેજક મંડળ સંચાલિત અને અનુપમ મિશન સંલગ્ન શારદા મંદિર : અનિતાબહેન દેવાંગભાઈ પટેલ (ઈપ્કોવાળા) ડે સ્કૂલ, નડીઆદ દ્વારા અખંડ ભારતના ૭૩મા સ્વાતંત્ર્યદિનની ભવ્ય ઉજવણી કરવામાં આવી. આ શુભ પ્રસંગે

સમારંભ પ્રમુખ પૂ. સુનીલભાઈ પંડ્યા, મુખ્ય અતિથિ પૂ. ડૉ. ભરતભાઈ પંડ્યા ઉપસ્થિત રહ્યા. કાર્યક્રમનો શુભારંભ પૂ. ડૉ. ભરતભાઈના વરદ્ હસ્તે ધ્વજવંદનથી અને રાષ્ટ્રગીતના ગાનથી કરવામાં આવ્યો. ધોરણ ૩-૪-૫નાં બાળકો દ્વારા માતૃવંદના-નૃત્યસંયોજન પ્રસ્તુત કરવામાં આવ્યું. પ્રાસંગિક પ્રતિભાવ પૂ. ડૉ. ભરતભાઈ અને પૂ. સુનીલભાઈએ આપ્યા. અખંડ ભારતની એકતા અને સર્વધર્મ સમભાવને અભિવ્યક્ત કરતું ગીત શાળાના વિદ્યાર્થીઓ દ્વારા રજૂ થયું. ધોરણ-૮ના કુંજ સોલંકી અને ધોરણ-૯ના મીત પંડ્યાએ પ્રેરણાદાયી પ્રાસંગિક ઉદ્બોધન કર્યાં.

૧૫ ઓગસ્ટના રોજ રક્ષાબંધન હોઈ દેશની રક્ષાનું બંધન સ્વીકારી દેશને સ્વસ્થ બનાવવા વિદ્યાર્થીઓએ શાળા પરિસરનાં વૃક્ષોને રક્ષાસૂત્ર બાંધી પર્યાવરણનું જતન કરવાનો સંકલ્પ લીધો. સમગ્ર કાર્યક્રમનું સંચાલન ધોરણ-૯ના આદિત અલ્પેશકુમાર શાહે કર્યું. ◆

*** ધારી :** અનુપમ મિશન સંચાલિત યોગીજી મહારાજ મહાવિદ્યાલય, ધારીમાં ભારતના ૭૩મા સ્વાતંત્ર્યપર્વની ઉદ્ઘાસપૂર્વક ઉજવણી કરવામાં આવી. પૂ. અરુણભાઈની ઉપસ્થિતિમાં પ્રિન્સિપાલ ડૉ. રાજેશભાઈ દવેના હસ્તે ધ્વજવંદન કરવામાં આવ્યું. આ પ્રસંગે અધ્યાપકો, બિનશૈક્ષણિક કર્મચારીઓ, વિદ્યાર્થીનીઓ ઉપસ્થિત રહ્યાં. આચાર્યશ્રી રાજેશભાઈએ પ્રાસંગિક ઉદ્બોધન દ્વારા સૌમાં રાષ્ટ્રવિકાસની ભાવના જગાવી. વિદ્યાર્થીનીઓ દ્વારા દેશભક્તિ ગીત પ્રસ્તુત કરવામાં આવ્યું. ◆

*** અમદાવાદ :** પૂ. ગૌતમભાઈ અને પૂ. સતીશભાઈની ઉપસ્થિતિમાં ઉપાસના ધામ, અમદાવાદ ખાતે ૧૫ ઓગસ્ટના રોજ ભારતનો સ્વતંત્રતા પર્વ અને રક્ષાબંધન ઉત્સવ ઉજવાયો. આ પ્રસંગે ભારતના પૂર્વ ચિદ્ર લોયર શ્રી મહેન્દ્રભાઈ આનંદ અતિથિ વિશેષ સ્વરૂપે પધાર્યા. ધ્વજવંદન બાદ સંતોના હસ્તે રક્ષાસૂત્રનાં બંધને જોડાઈ ભક્તોએ દિવ્યતાનો આનંદ માણ્યો. આ પ્રસંગે મોટી સંખ્યામાં ભક્તો ઉપસ્થિત રહ્યા અને સંતોના આશીર્વાદ પામી ધન્ય થયા. ◆

સદ્ગુરુ પૂ. શાંતિદાદાના ૭૮મા પ્રાગટ્યદિનની ભક્તિભરી ઉજવણી

ગુરુદેવ યોગીજી મહારાજની અકલ્પનીય ભેટ અને સંતભગવંત સાહેબજીના પ્રાણાધારા એવા શાંતિનું મૂર્તિમાન સ્વરૂપ-સદ્ગુરુ સંત પૂ. શાંતિદાદાના ૭૮મા પ્રાગટ્યદિનની ઉજવણી ૨૭ ઓગસ્ટના રોજ તપોભૂમિ બ્રહ્મજ્યોતિ-મોગરી ખાતે ભક્તિભાવે સંપન્ન થઈ. આ પ્રસંગે સંતભગવંત સાહેબજીની ઉપસ્થિતિમાં પૂ. પીટરભાઈ, પૂ. ઉત્પલભાઈ, પૂ. દિલીપભાઈએ પ્રાસંગિક માલાત્મ્યગાન કરી પૂ. શાંતિદાદાની ગુણાતીતસ્થિતિનાં અકલ્પનીય વર્ણન કર્યાં. સીમાબહેન, ઈંગ્વેન્ડના

શ્રદ્ધાંજલિ

યોગેન્દ્રભાઈએ અનુભવો અને સંસ્મરણો વાગોળી પૂ. શાંતિદાદા પ્રતિનો પ્રેમભાવ વ્યક્ત કર્યો. આ પ્રસંગે બાળકો, યુવાનો, બાલિકાઓ, યુવતીઓ તેમજ ગૃહસ્થોએ સપ્રેમ સ્મૃતિભેટ અર્પણ કરી ભક્તિ અદા કરી. કેટલાય ભક્તોએ નૂતન મંદિરનિર્માણ અર્થે સેવાઓ ધરી સમર્પણ કર્યાં. પૂ. શાંતિદાદાએ સંતભગવંત સાહેબજી જેવા ભગવાનના પ્રગટ સાકાર દિવ્ય સ્વરૂપમાં જોડાઈને અલંશૂન્ય બની પ્રભુના સંતો-ભક્તોના દાસ બનવાની સુંદર સમજ આપી, આશીર્વાદ વરસાવ્યા.

સંતભગવંત સાહેબદાદાએ પૂ. શાંતિદાદાના દિવ્ય, કલ્યાણકારી ને સાધુતાસભર કાર્યની ઝાંખી કરાવી રૂડા આશીર્વાદ પ્રદાન કર્યાં. 'આવા સાધુના સંબંધમાં આવનાર સૌનું કલ્યાણ થાય' તેમ જણાવી સાહેબદાદાએ પૂ. શાંતિદાદાના માલાત્મ્યનું અલૌકિક વર્ણન કર્યું; જે માણી મોટી સંખ્યામાં ઉપસ્થિત સૌ ભક્તો ધન્ય થયા. ◆

શિકાગોમાં પ.પૂ. દિનકરભાઈનો અમૃતમહોત્સવ ઉજવાયો

ગુરુદરિ કાકાજીના સંકલ્પ અને આશીર્વાદથી શિકાગોમાં સત્સંગ-ભક્તિ કરાવી સૌને અક્ષરસુખ પ્રદાન કરતા પ.પૂ. દિનકરભાઈના અમૃતપર્વની સુંદર ઉજવણી ૩૦ ઓગસ્ટથી ૨ સપ્ટેમ્બર દરમિયાન શિકાગો ખાતે સંપન્ન થઈ. આ પ્રસંગે પ.પૂ. દરિપ્રસાદ સ્વામીજી, પ.પૂ. મુકુંદજીવન સ્વામી (ગુરુજી), પૂ. અશ્વિનદાદા, પૂ. ભરતભાઈ, પૂ. સર્વેશ્વરબહેન, પૂ. આનંદીદીદી આદિ સંતોની દિવ્ય ઉપસ્થિતિમાં તેમજ દેશ-પરદેશના સેંકડો ભક્તોની હાજરીમાં પૂ. દિનકરભાઈનું અમૃતપર્વ ભવ્યતાથી ઉજવાયું. મહોત્સવ દરમિયાન પ.પૂ. દરિપ્રસાદ સ્વામીજીએ મુમુક્ષુના જીવનમાં પ.પૂ. દિનકરભાઈ જેવા સાધુની અનિવાર્યતા સમજાવી રૂડા આશીર્વાદ પ્રદાન કર્યાં. આ પ્રસંગે વિડિયો ફિલ્મ, ગ્રંથ અને ભજનોના સંપુટનાં મુક્તાર્પણ પણ થયાં.

પ.પૂ. ગુરુજી અને પૂ. અશ્વિનદાદાએ પ.પૂ. દિનકરભાઈના સુહૃદભાવભર્યા જીવન અને અખંડ નામસ્મરણ સાથે વર્તવાની રીતનાં માલાત્મ્ય સમજાવી સૌને ધન્ય કર્યાં. પૂ. સર્વેશ્વરબહેન, પૂ. આનંદીદીદી અને પૂ. બેલાબહેને પૂ. દિનકરભાઈના વિશિષ્ટ માલાત્મ્યનું દર્શન કરાવ્યું. મહોત્સવના અંતિમ દિવસે મહિલા સંમેલન યોજી માલાત્મ્ય-ગોષ્ઠિમાં સૌ તરબોળ થયાં. ડિજિટલ માધ્યમનો ઉપયોગ કરી પ.પૂ. દિનકરભાઈના સાધુતાભર્યા જીવનની અલૌકિક ઝાંખી કરાવી સેવકોએ સૌને ભક્તિમગ્ન કર્યાં. પ.પૂ. પપ્પાજી પ્રાગટ્યદિનની દિવ્ય સભામાં તેઓને અતિપ્રિય ગઢડા અંત્ય-૨૬ વયનામૃતનું નિરૂપણ પ.પૂ. દિનકરભાઈએ કરી સૌને આશીર્વાદ પ્રદાન કર્યાં. સૌ ભક્તોએ સૌ સ્વરૂપોના શ્રીચરણોમાં દાસત્વભાવ દઢ કરવાની પ્રાર્થના ધરી. ◆

* અક્ષયભાઈ કાંતિભાઈ પટેલ : સાહેબદાદા અને સદ્ગુરુ સંતોના અત્યંત કૃપાપાત્ર યુવાન અક્ષયભાઈ મૂળ ખંભાતના વતની. ખૂબ નાની ઉંમરે સંતોના યોગમાં આવ્યા. અશ્વિનદાદા સાથે પ્રીતિથી જોડાયા અને નિષ્ઠા દઢ કરી. કેનેડામાં અનુપમ મિશનની પ્રવૃત્તિનો પાયો નાખ્યો.



ધરસભાથી સત્સંગપ્રવૃત્તિનો આરંભ કર્યો. જીવન સાધુરૂપે સમર્પિત કરી દેવાની ખેવના ધરાવતા અક્ષયભાઈ સાહેબદાદાની આજ્ઞાથી પત્રાબહેન સાથે લગ્નગ્રંથિથી જોડાયા. બંને અક્ષરમુક્તોએ કેનેડા સત્સંગસમાજના વડીલ પૂ. ડાહ્યામામાનાં માર્ગદર્શને કેનેડામાં સત્સંગ અને સમાજોત્થાનની પ્રવૃત્તિમાં બહુમૂલ્ય યોગદાન પ્રદાન કર્યું. સત્સંગનો સંસ્કારવારસો તેઓનાં સંતાનો સોનલ અને યશમાં પણ સિંચ્યો. સંપ, સુહૃદભાવ, એકતાના ગુણાતીત કાયદાથી તેઓએ સમસ્ત કેનેડા મંડળ તેમજ ગુણાતીત સમાજના અક્ષરમુક્તો સાથે વ્યવહાર કર્યો. ૨૦૧૨માં તેઓને કેન્સરનું નિદાન થયું ત્યારે સૌ ચિંતિત હતાં, પણ અક્ષયભાઈએ કોઈ પણ ફરિયાદ વગર સત્સંગની સેવા કર્યે રાખી. સાહેબદાદાએ વખતોવખત કેનેડા પધારી તેઓ માટે પ્રાર્થનાઓ કરી, હૂંફ અને બળ દીધાં. ૧૦ ઓગસ્ટના રોજ પ્રભુનું કર્તાપણું સ્વીકારી અક્ષયભાઈ અક્ષરધામ સિધાવ્યા. સંતોએ તેઓના અંતિમ સમયમાં પધારી પરિવારજનોને ખૂબ બળ દીધાં અને પ્રાર્થનાઓ કરી. આવા સેવારત્નની વિદાય સત્સંગસમાજને સદાય સાવતી રહેશે. તેઓ નવાજન્મે પ્રભુના કાર્યમાં નવા ઉમંગથી જોડાશે જ તે શ્રદ્ધા સાથે અનંત પ્રાર્થના ! ◆

* સવિતાબહેન વજુભાઈ પોપટ : સવિતાબાએ

૬ સપ્ટેમ્બરના રોજ ૯૦ વર્ષની ઉંમરે દેહ ત્યજી અક્ષરધામ પ્રતિ પ્રયાણ કર્યું. આફ્રિકામાં નિવાસ કરતા વજુભાઈ સાથે જોડાઈ સવિતાબાએ સત્સંગની ખૂબ સેવા કરી. પૂ. યોગીબાપાનો જોગ થયો ને જીવન સત્સંગપ્રધાન બન્યું. સોનાબા સાથે આત્માની પ્રીતિ થઈ. પૂ. પપ્પાજી, પૂ. કાકાજી, પૂ. સાહેબજીમાં પ્રભુના ભાવ પામી પૂ. બેનના વયને શ્રી ગુણાતીત જ્યોતમાં જીવન સમર્પિત કર્યું. સંતાનો જીતુભાઈએ સાહેબજીના શ્રી વયને જીવન સેવામાં પ્રવૃત્ત કર્યું ને દિનુભાઈએ પણ સેવામય સત્સંગવારસો જાળવ્યો. દીકરી વીણાબહેને શ્રી ગુણાતીત જ્યોતમાં સંન્યસ્ત જીવનની પ્રેરણા માતા પાસે પ્રાપ્ત કરી. આવા આદર્શ માવતર સવિતાબાને અનંત વંદન ! ◆

